

दैनिक

न्याय साक्षी

अधिकार से न्याय तक

आवश्यक सूचना

आप सभी को सूचित करते हर्ष हो रहा है, कि न्यायसाक्षी अधिकार से न्याय तक का सर्व का कार्य तेजी से चल रहा है, जल्द ही सर्व की टीम आपके घर विजित करेगी, कृपया अपनी प्रति सुरक्षित कराएं।



RNI NO - CHHIN/2018/76480 || Postal Registration No-055/Raigarh DN CG || रायगढ़, शुक्रवार 09 अप्रैल 2021 || पृष्ठ-4, मूल्य 3 रूपए || वर्ष-03, अंक- 188

महत्वपूर्ण एवं खास

विचाराधीन कैदी ने की खुदकुशी

जम्मू (आरएनएस)। जम्मू-कश्मीर के कठुआ जिले की जेल में पंजाब के 42 वर्षीय विचाराधीन कैदी ने बुधवार देर रात को फंदे से लटककर कथित तौर पर आत्महत्या कर ली। अधिकारियों ने बताया कि फाजिल्का स्थित कुंदल गांव का राजिंदर सिंह सात नवंबर, 2019 से कठुआ जिला कारागार में कैद था और एनडीपीएस अधिनियम के तहत दर्ज एक मामले में मुकदमे का सामना कर रहा था। उन्होंने बताया कि सिंह का शव देर रात 2:15 बजे बाथरूम के भीतर फंदे से लटका हुआ मिला। जेल फार्मासिस्ट ने उसे मृत घोषित किया। अधिकारियों ने बताया कि मृतक के शव को पोस्टमार्टम के लिए कठुआ के सरकारी मेडिकल कॉलेज भेजा गया है और कानूनी औपचारिकताएं पूरी होने के बाद उसके परिवार को सौंप दिया जाएगा।

एससी छात्राओं के शैक्षणिक सशक्तिकरण के लिए बनेंगे मद्र में छात्रावास

नई दिल्ली, 08 अप्रैल (आरएनएस)। माध्यमिक विद्यालयों, उच्च माध्यमिक विद्यालयों, कॉलेजों, विश्वविद्यालयों में पढ़ रहे अनुसूचित जाति के लड़कों और लड़कियों को छात्रावास सुविधा प्रदान करने के उद्देश्य से मध्य प्रदेश सरकार, संघ राज्य क्षेत्र प्रशा, केन्द्रीय विश्वविद्यालय/संस्थान, राज्य विश्वविद्यालय/संस्थान और गैर-सरकारी संगठन/मानित विश्वविद्यालयों को भारत सरकार की बाबू जगजीवन राम छात्रावास योजना के अंतर्गत केन्द्रीय सहायता प्रदान की जाती है। भारत सरकार ने वित्त वर्ष 2020-21 में जिन जिलों के लिए बालिका छात्रावास स्वीकृत किये हैं, उनमें इंदौर, मुर्ना, भिंड, उज्जैन, छतरपुर, आगर-मालवा, विदिशा एवं शाजापुर शामिल हैं। मध्यप्रदेश के 10 जिलों के लिए 1,750 छात्रावास स्वीकृत किये गए हैं, जिनके लिए केन्द्र की तरफ से 52.50 करोड़ रुपये स्वीकृत कर पहली किस्त के रूप में 26.25 करोड़ रुपये की राशि जारी कर दी गई है।

कोविड-19 के चलते एक लाख से अधिक छात्र रद्द कराना चाहते हैं बोर्ड परीक्षा

नई दिल्ली (आरएनएस)। कोविड-19 के मामलों में वृद्धि के मद्देनजर 10वीं और 12वीं कक्षा के एक लाख से अधिक छात्रों ने याचिकाओं पर हस्ताक्षर कर सरकार से माई में होने वाली बोर्ड परीक्षाएं रद्द करने या उन्हें ऑनलाइन कराने का अनुरोध किया है। पिछले दो दिनों से दिव्यर पर हैशटैग 'कैसल बोर्ड एग्जाम्स 2021 ट्रेड कर रहा है। बहरहाल केन्द्रीय माध्यमिक शिक्षा बोर्ड (सीबीईई) और कार्डसिल फॉर द इंडियन स्कूल सर्टिफिकेट एग्जामिनेशंस (सीआईईएसई) ने कहा कि छात्रों की सुरक्षा के लिए पर्याप्त बंदोबस्त किए गए हैं और परीक्षाओं के दौरान कोविड-19 के सभी दिशा निर्देशों का पालन किया जाएगा। 'चेंज डॉट ओआरजी पर एक याचिका में कहा गया है, "भारत में हालात दिन-ब-दिन बदतर होते जा रहे हैं। जब देश में कुछ ही मामले थे तो उन्होंने बाकी की बोर्ड परीक्षाएं रद्द कर दी थी और अब जब मामले चरम पर हैं तो वे स्कूलों को खोलने की योजना बना रहे हैं। हम शिक्षा मंत्री से इस मामले पर विचार करने और इस साल होने वाली सभी परीक्षाएं रद्द करने का अनुरोध करते हैं क्योंकि छात्र पहले ही बहुत तनाव में हैं।

भारत में कोरोना संक्रमण ने तोड़े पिछले सारे रिकार्ड

» पिछले 24 घंटे में 1.26 लाख नए मामले, 685 लोगों की मौत, 10 राज्यों में ज्यादा कहर, अकेले महाराष्ट्र में 55 प्रतिशत से अधिक केस

नई दिल्ली (आरएनएस)। भारत में कोरोना वायरस का संक्रमण कहर बनकर टूट रहा है। पिछले सारे रिकार्ड को ध्वस्त करते हुए बुधवार को एक दिन में कोरोना वायरस के मामलों ने सारे रिकार्ड ध्वस्त कर दिए और सबसे अधिक 1.25 लाख का आंकड़ा पार कर लिया। महामारी की शुरुआत से ही अब तक ऐसा पहली बार है, जब एक दिन में 1 लाख 26 हजार से अधिक नए केस सामने आए हैं। वहीं इस दौरान 685 लोगों की मौत हुई।

देश में कोरोना की दूसरी लहर ने कोरोना की पहली लहर के पीक को पार कर लिया है, जहां सितंबर 2020 में 93 हजार के आसपास केस आते थे, वहीं अभी देश में औसतन 100761 नए दैनिक मामले सामने आ रहे हैं। इसका मतलब है कि दूसरी लहर अपने पीक की ओर बढ़ रही है। देश में कोरोना के एक्टिव केसों की संख्या भी 9 लाख के आंकड़े को पार कर गई है। मंगलवार को यह आंकड़ा 8 लाख पार था। इस तरह से हर दिन कोरोना एक नया रिकार्ड बना रहा है। मंत्रालय



ने गुरुवार की सुबह अपडेट किए गए आंकड़ों के अनुसार भारत ने 1,26,789 नए कोरोना वायरस संक्रमणों का रिकार्ड दर्ज किया है। महाराष्ट्र में सबसे अधिक नए मामले 59,907 दर्ज किए गए हैं। इसके बाद छत्तीसगढ़ में 10,310 जबकि कर्नाटक में 6,976 नए मामले सामने आए हैं। भारत में कुल सक्रिय मामले बढ़कर 9,10,319 हो गए हैं। यह अब

तक के कुल कुल संक्रमण का 7.04 प्रतिशत है। मंत्रालय ने कहा कि महाराष्ट्र, छत्तीसगढ़, कर्नाटक, उत्तर प्रदेश और केरल में कुल मिलाकर 74.13 फीसदी मामले हैं। अकेले महाराष्ट्र देश के कुल सक्रिय मामलों का 55.26 फीसदी है। मंत्रालय ने कहा कि महाराष्ट्र, छत्तीसगढ़, पंजाब, कर्नाटक, दिल्ली, तमिलनाडु, मध्य प्रदेश, गुजरात, हरियाणा,

24 घंटे का कोरोना वायरस अपडेट

- > देश में कुल कोरोना केस- एक करोड़ 29 लाख 28 हजार 574
- > कुल मौत- एक लाख 66 हजार 862
- > कुल डिस्चार्ज- एक करोड़ 18 लाख 51 हजार 393
- > कुल एक्टिव केस- 9 लाख 10 हजार 319
- > कुल टीकाकरण- 9 करोड़ 01 लाख 98 हजार 673 को वैक्सीन दी गई

राजस्थान, उत्तर प्रदेश और केरल सहित बाहर राज्य योजना नए मामलों में तेजी दिखा रहे हैं। भारत में बीते 24 घंटे में 59,258 मरीजों ने इस महामारी को मात दी है। आपको बता दें कि देश में अब तक कुल 1,18,51,393 मरीज इस महामारी से उबर चुके हैं।

कोरोना की दूसरी लहर ने भारत के कई राज्यों को अपनी चपेट में ले लिया है। बीते 24 घंटे में 1.26 लाख से अधिक मामले सामने आने के बाद राजधानी दिल्ली पर अमर नजर दौड़ाए तो महाराष्ट्र, छत्तीसगढ़, कर्नाटक, उत्तर प्रदेश, दिल्ली, मध्य प्रदेश, तमिलनाडु, गुजरात, केरल और पंजाब ये ऐसे दस राज्य हैं, जहां कोरोना के रोजाना मामलों में तेजी

देखी गई है। केन्द्रीय स्वास्थ्य मंत्रालय ने कहा कि राष्ट्रीय साप्ताहिक कोरोना संक्रमण का दर मार्च और अप्रैल के पहले सात दिनों में 6.21 प्रतिशत बढ़कर 2.19 से 8.40 प्रतिशत हो गई है। दस राज्यों में नई मौतों का प्रतिशत 87.59 है। महाराष्ट्र में सबसे ज्यादा 322 मरीजों की मौत हुई है। मंत्रालय ने कहा कि पंजाब में बीते 24 घंटे में करीब 62 मौतें हुई हैं। पिछले 24 घंटों में 12 राज्यों और केंद्रशासित प्रदेशों ने कोरोना से एक भी मौत की सूचना नहीं दी है। ये राज्य असम, लद्दाख, डी एंड डी एंड डी एंड एन, नागालैंड, त्रिपुरा, मेघालय, सिक्किम, मणिपुर, लक्षद्वीप, मिजोरम, अंडमान और निकोबार द्वीप समूह और अरुणाचल प्रदेश हैं।

पीएम मोदी ने एम्स में ली कोरोना टीके की दूसरी खुराक

नई दिल्ली (आरएनएस)। कोरोना वायरस के बढ़ते मामलों के बीच प्रधानमंत्री नरेंद्र मोदी ने गुरुवार सुबह दिल्ली के एम्स अस्पताल में कोरोना टीके की दूसरी खुराक ली। उन्होंने बीती 1 मार्च को कोरोना टीके की पहली खुराक ली थी। पीएम नरेंद्र मोदी ने भारत वायोटैक का बनाना कोरोना टीका लगवाया है। टीके की दूसरी खुराक लेने के बाद पीएम मोदी ने खुद ट्वीट कर इसकी जानकारी दी। इसके साथ ही उन्होंने लोगों से अपील की कि वे को-विन ऐप पर पंजीकरण करवाकर टीका ले क्योंकि टीकाकरण ही उन चुनिंदा रास्तों में से एक है, जिसके जरिए वायरस को हराया जा सकता है। खबरों के मुताबिक पीएम नरेंद्र मोदी को कोविड टीके की दूसरी खुराक पंजाब की नर्स निशा शर्मा ने दी। हालांकि इस दौरान उनके

साथ पुडुचेरी की नर्स पी. निवेदा भी मौजूद थीं। पीएम मोदी को टीका देना यादगार लम्हा पीएम नरेंद्र मोदी को आज पंजाब की नर्स निशा शर्मा ने कोरोना टीके की दूसरी खुराक दी। उनके साथ पुडुचेरी की नर्स पी. निवेदा भी थीं, जिन्होंने पीएम मोदी को टीके की पहली खुराक दी थी। टीका दिए जाने के बाद नर्स निशा शर्मा ने कहा, मैंने प्रधानमंत्री नरेंद्र मोदी को टीके की दूसरी खुराक दी। उन्होंने हमसे बात की। उन्हें वैक्सीन देना और उनसे मिलना मेरे लिए यादगार लम्हा है। गौरतलब है कि कि प्रधानमंत्री नरेंद्र मोदी ने कोरोना वैक्सीन की पहली खुराक 1 मार्च को ली थी। इसी दिन देश में टीकाकरण का दूसरा चरण शुरू हुआ था। पीएम मोदी ने उस वक्त अचानक एम्स पहुंचकर टीका लगवाया था।

बंधक जवान राकेश्वर सिंह को नक्सलियों ने किया रिहा

रायपुर-बीजापुर (आरएनएस)। छत्तीसगढ़ के बीजापुर जिले के तरैम थाना क्षेत्र में 3 अप्रैल को हुए मुठभेड़ के बाद नक्सलियों द्वारा बंधक बनाए गए जवान राकेश्वर सिंह मन्हास को नक्सलियों ने गुरुवार शाम को रिहा कर दिया। नक्सलियों को बुलावे पर सरकार द्वारा गठित टीम ने जवान को नक्सलियों की कैद से सकुशल वापस लाया है।

ज्ञात हो कि बीजापुर जिले के तरैम थाना क्षेत्र में गत 3 अप्रैल को हुए मुठभेड़ के बाद नक्सलियों ने काबरा बटालियन का जवान



राकेश्वर सिंह को बंधक बना लिया था तथा अपने साथ ले गए थे। जिसके बाद नक्सलियों ने एक पत्र जारी कर सरकार से मध्यस्था की बात की थी जिसके बाद सरकार द्वारा गठित मध्यस्था टीम जिसमें पद्मश्री धर्मपाल सेनी, गोंडवाना

समाज के अध्यक्ष तेलम बोरैया समेत सैकड़ों ग्रामीणों की मौजूदगी में नक्सलियों ने जवान को रिहा कर दिया है। बताया जाता है कि नक्सलियों ने मध्यस्था टीम के सामने कैद जवान को ग्रामीणों के सामने रिहा करने की मांग की थी जिसके बाद सैकड़ों ग्रामीणों के सामने ही जवान को रिहा किया गया। जवान की रिहाई के लिए मध्यस्था कराने गयी टीम के साथ सात स्थानीय पत्रकारों की टीम भी मौजूद थी। गुरुवार शाम लगभग चार बजे के करीब नक्सलियों ने 100 घंटे से ज्यादा समय से काबरा बटालियन का जवान राकेश्वर सिंह का अपने कब्जे में रखने के बाद जवान को रिहा कर दिया गया है। जवान को ग्रामीणों ने तरैम थाने में सौंप दिया है जिसके बाद उन्हें तरैम के सीआरपीएफ कैम्प लाया गया जहां जवान के स्वास्थ्य जांच की जा रही है। देर रात तक जवान को राजधानी रायपुर लाए जाने की उम्मीद है।

देश में अब तक 9 करोड़ से भी अधिक लोगों ने लगवाये टीके

नई दिल्ली (आरएनएस)। वैश्विक महामारी के विरुद्ध सामूहिक और सहयोगपूर्ण लड़ाई लड़ते हुए भारत ने इस वर्ष 16 जनवरी को शुरू किए गए विश्व के सबसे बड़े टीकाकरण अभियान में महत्वपूर्ण उपलब्धि प्राप्त की है। देश में अब कोविड-19 टीकाकरण अभियान के तहत 9 करोड़ से ज्यादा लोगों को टीका लगाया जा चुका है।

प्रारंभिक सूचना के अनुसार 13,77,304 गंत्रों में 9,01,98,673 लोगों का टीकाकरण किया जा चुका है। इनमें 89,68,151 स्वास्थ्य कर्मचारियों (एचसीडीब्ल्यू) को टीके की पहली खुराक दी गई है और 54,18,084 स्वास्थ्य कर्मचारियों को दूसरी खुराक दी गई है। इसके अलावा 97,67,538 अग्रिम पंक्ति के कार्यकर्ताओं (एफएलडब्ल्यू) को पहली खुराक और



कार्यकर्ताओं को दूसरी खुराक दी गई है। इसके साथ ही 60 वर्ष से अधिक उम्र के 3,63,32,851 लाभार्थियों को पहली खुराक और 11,39,291 लाभार्थियों को दूसरी खुराक दी गई है। 45 से 60 साल उम्र के 2,36,94,487 लाभार्थियों को पहली खुराक और 4,66,622 लाभार्थियों को दूसरी खुराक दी गई है। टीकाकरण अभियान के 82वें दिन (7 अप्रैल, 2021) को 29,79,292

टीके लगाए गए। इनमें से 26,90,031 लाभार्थियों को 38,760 सत्रों में पहला टीका और 2,89,261 लाभार्थियों को दूसरा टीका लगाया गया।

वैश्विक स्तर पर प्रतिदिन लगाए जाने वाले टीकों के मामले में भारत प्रतिदिन औसतन 34,30,502 टीका लगाकर विश्व में प्रथम स्थान पर है।

भारत में नए मामलों की संख्या बढ़ रही है। पिछले 24 घंटों के दौरान 1,26,789 नए मामले सामने आए। महाराष्ट्र, छत्तीसगढ़, कर्नाटक, उत्तर प्रदेश, दिल्ली, मध्य प्रदेश, तमिलनाडु, गुजरात, केरल और पंजाब इन दस राज्यों में कोविड के प्रतिदिन सामने आने वाले मामलों में वृद्धि हुई है। कुल नए मामलों का 84.21 प्रतिशत मामले इन्हीं 10 राज्यों में दर्ज हुए हैं। महाराष्ट्र में सबसे ज्यादा 59,907 नए मामले प्रतिदिन दर्ज किए गए। इसके बाद, छत्तीसगढ़ में 10,310 और कर्नाटक में 6,976 नए मामले दर्ज किए गए।

कोरोना के बढ़ते मामलों के बीच चुनावी प्रक्रिया पर लगे रोक

नई दिल्ली (आरएनएस)। वकील विशाल ठाकरे और आदित्य यादव ने सुप्रीम कोर्ट में एक याचिका दायर की गई है, जिसमें वो देश में बढ़ रहे कोरोना मामलों में वृद्धि का हवाला देते हुए चुनावी प्रक्रिया को रोकने के लिए एक दिशा निर्देश चाहते हैं। याचिका में कहा गया है कि चुनाव प्रचारों के दौरान बड़े पैमाने में सभाएं की जा रही हैं जिससे कोरोना के बढ़ने का खतरा सबसे ज्यादा है। कई शक्तिशाली नेता इस कथित उल्लंघन के लिए जिम्मेदार हैं और उन्हें किसी भी प्राधिकरण या एजेंसी द्वारा उनके कार्यों के लिए दंडित नहीं किया जाता है। याचिका में कहा गया है कि

लॉकडाउन में टिकट कैसिल कराने वालों के पैसे तुरंत वापस करें

सरकार की एयरलाइन कंपनियों को फटकार

नई दिल्ली (आरएनएस)। पिछले साल लॉकडाउन से पहले बढ़ी संख्या में लोगों ने अलग-अलग जगहों पर यात्रा के लिए फ्लाइट को टिकटें बुक कराई थी, लेकिन कोरोना संक्रमण महामारी के चलते लॉकडाउन लग जाने की वजह से वे लोग यात्रा के लिए जा नहीं पाए और जहां थे वहीं रह गए। यहां तक कि यात्रा के लिए बुक कराई गई टिकटों के पैसे भी उन्हें एयरलाइन कंपनियों द्वारा रिफंड नहीं किए, जिसे लेकर अब नागरिक उड्डयन मंत्रालय ने एयरलाइन कंपनियों को फटकार



लगाई है और उनके इस रवैये पर नाराजगी जाहिर की है। एमओसीए के सचिव ने बुधवार को पैसेजर्स के क्रेडिट शेल रिफंड के संबंध में एयरलाइंस के प्रतिनिधियों के साथ एक बैठक की अध्यक्षता की। मालूम हो कि क्रेडिट शेल एक क्रेडिट नोट है, जिसका इस्तेमाल कैसलड पीएनआर के खिलाफ किया जाता है। इतना ही नहीं

15 लाख की स्मैक के साथ महिला गिरफ्तार

हरिद्वार (आरएनएस)। मादक पदार्थों की तस्करी के खिलाफ चलाए जा रहे अभियान के तहत श्यामपुर थाना पुलिस ने चण्डी चौकी के पास चेकिंग के दौरान बरेली से स्मैक लेकर आयी एक महिला को गिरफ्तार किया है। महिला के कब्जे से 67 ग्राम स्मैक बरामद हुई है। पुलिस के अनुसार बरामद स्मैक की अंतराष्ट्रीय बाजार में 15 लाख रूपए कीमत है। पूछताछ में महिला ने बताया है कि वह बरेली से स्मैक लाकर देहरादून में बेचती है। महिला के खिलाफ एनडीपीए एक्ट के तहत मुकद्दा दर्ज किया गया है।

गाड़ी में तेल भराना किसी इम्तिहान से कम नहीं: राहुल

नई दिल्ली (आरएनएस)। कांग्रेस के पूर्व अध्यक्ष राहुल गांधी ने एलपीजी, पेट्रोल और डीजल की कीमतों को लेकर एक बार फिर सरकार पर निशाना साधा। कांग्रेस के पूर्व अध्यक्ष ने ट्वीट करते हुए सरकार पर आरोप लगाया कि गाड़ी में तेल भराना बेहद मुश्किल होता जा रहा है, फिर पीएम इस पर चर्चा क्यों नहीं करते? एलपीजी, पेट्रोल और डीजल पर आम लोगों से अंधाधुंध टैक्स वसूली कर रही है।



राहुल गांधी ने ट्वीट किया, केंद्र सरकार की टैक्स वसूली के कारण गाड़ी में तेल भराना किसी इम्तिहान से कम नहीं, फिर पीएम

हैं, केरल में कोच्चि में स्वायत्त महिला कॉलेज सेंट टेरेसा की छात्राओं से बातचीत करते हुए उन्होंने ये बात कही। केंद्र सरकार की टैक्स वसूली के कारण गाड़ी में तेल भराना किसी इम्तिहान से कम नहीं, फिर पीएम इस पर चर्चा क्यों नहीं करते? अंतरराष्ट्रीय बाजार में कच्चे तेल के दामों में कमी के बावजूद पेट्रोल और डीजल के मूल्य में वृद्धि को लेकर किए गए सवाल पर गांधी ने कहा, हमारा मानना है कि अर्थव्यवस्था को शुरू करने का तरीका यह है कि उपभोग शुरू किया जाए। लोगों को पैसा देने से वे चीजों का उपभोग करना और सामान खरीदना शुरू कर देंगे। उन्होंने कहा कि अर्थव्यवस्था के काम करने के लिए सद्भावना का माहौल होना अनिवार्य है। राहुल गांधी ने कहा, आपको सद्भाव, शांति और सुकून की जरूरत है और आपको एक रणनीति चाहिए। इसी वजह से समस्या है 24 और 25 मार्च को पेट्रोल और डीजल के दाम में कुछ पैसों की कमी आई थी। इसी को लेकर कांग्रेस सांसद राहुल गांधी ने केंद्र सरकार पर कटाक्ष किया है।